

Flash Overseas

WANT TO STUDY ABROAD?

50%-80% SCHOLARSHIP

- TEST PREPARATIONS
- HASSLE FREE DOCUMENTATION
- VISA ASSISTANCE
- AFFORDABLE FEES

CALL US: +917095158393

APTEL/25/A5250

మన రాజధాని

రక్షణ

నిజం మా బలం

ఎడిటర్ : సరేంద్ర

మద్యం పొపుపై మంత్రి ఆకస్మిక తనిఖీ



గుంటూరులో వైస్ పాప్, టెస్టింగ్ ల్యాబ్ పరిశీలన కల్పి మద్యం నిరోధానికి కఠిన చర్యలు ఎక్సైజ్ సురక్ష, ట్రాక్ అండ్ ట్రేస్ తో పాఠదర్శకత

గుంటూరు సంపుటి : 1 సంచిక : 105 పేజీలు : 4 శనివారం 18 ఏప్రిల్ 2026 వెల : 4/-

మహిళా రిజర్వేషన్లు మాటున డిలిమిటేషన్

- మహిళాబిల్లు ముసుగులో దేశ రాజకీయ చిత్రపటాన్ని మార్చే కుట్ర
- కేంద్రంపై రాహుల్ ధ్వజం
- అధికారాన్ని శాశ్వతం చేసుకునేందుకే మోడి వ్యూహం : రాహుల్
- ఇంద్రజాలికుడు అడ్డంగా దొరికిపోయారు
- బీజేపీ తమకు లాభం చేకూర్చేలా లోక్ సభ, అసెంబ్లీ నియోజకవర్గాల సరిహద్దులను మార్చుకోవడానికి ప్రయత్నిస్తోంది

బలమైన వ్యూహంతో కమలం



- ప్రజా క్షేత్రంలో బలంగా లేకపోయినప్పటికీ అన్ని బలమైన ప్రాంతీయ పార్టీలతో కమలం పార్టీకి అవగాహన
- ఆంధ్రప్రదేశ్ లో ఏ రాజకీయ పార్టీ అధికారంలోకి వచ్చినప్పటికీ బీజేపీ అధికారంలోకి వచ్చినట్లే.
- ఎందుకంటే టీడీపీతో నేరుగా అలయన్స్ లో ఉంటే పార్లమెంటు స్థానాలు, శాసనసభ స్థానాల్లో తమ పార్టీకి ప్రాతినిధ్యం ఉంటుంది
- అందుకే టీడీపీ, జనసేనతో అలయన్స్ ను బీజేపీ గత ఎన్నికలకు ముందు కుదుర్చుకుంది

విజయవాడ

బీజేపీ ఆంధ్రప్రదేశ్ లో బలంగా ఉంది. ప్రజా క్షేత్రంలో బలంగా లేకపోయినప్పటికీ అన్ని బలమైన ప్రాంతీయ పార్టీలతో కమలం పార్టీకి అవగాహన ఉంది. ఆంధ్రప్రదేశ్ లో ఏ రాజకీయ పార్టీ అధికారంలోకి వచ్చినప్పటికీ బీజేపీ అధికారంలోకి వచ్చినట్లే. ఎందుకంటే టీడీపీతో నేరుగా అలయన్స్ లో ఉంటే పార్లమెంటు స్థానాలు, శాసనసభ స్థానాల్లో తమ పార్టీకి ప్రాతినిధ్యం ఉంటుంది. అందుకే టీడీపీ, జనసేనతో అలయన్స్ ను బీజేపీ గత ఎన్నికలకు ముందు కుదుర్చుకుంది. స్థానాల్లో తమ పార్టీకి ప్రాతినిధ్యం ఉంటుంది. అందుకే టీడీపీ, జనసేనతో అలయన్స్ ను బీజేపీ గత ఎన్నికలకు ముందు కుదుర్చుకుంది. అదే తెలంగాణలో బీజేపీ బలంగా ఉండటంతో పాటు సెంటిమెంట్ కారణంతో ఆ కూటమి తెలంగాణలో ఏర్పాటు కాలేదు. మాజీ పార్లమెంటు సభ్యుడు ఉండవల్లి అరుణ్ కుమార్ చెప్పినట్లుగా ఆంధ్రప్రదేశ్ లో టీడీపీ కానీ, వైసీపీ కానీ అధికారంలో - మగతా3లో

పేద పిల్లలకు అండగా 'బెడ్' సంస్థ

- విద్యార్థులకు ఉచితంగా పుస్తకాల పంపిణీ
- పాఠశాల విద్యార్థులై లైబ్రరీయన్లు
- ప్రభుత్వ పాఠశాలల్లో అమలు చేస్తున్న 'బెడ్' సంస్థ
- పేద విద్యార్థులకు ఉపకార వేతనాలు అందించడమే లక్ష్యంగా అడుగులు

వీగిపోయిన రాజ్యాంగ సవరణ బిల్లు

- మిగిలిన రెండింటిని ఉపసంహరించుకున్న కేంద్రం
- లోక్ సభలో 131వ రాజ్యాంగ సవరణ బిల్లుపై ఓటింగ్
- బిల్లుకు అనుకూలంగా 298 ఓట్లు వ్యతిరేకంగా 230 ఓట్లు
- మూడింట రెండొంతుల మెజారిటీ సాధించలేకపోయిన ఎన్డీఎ

అన్ని నౌకలకు అనుమతి



- గుడ్ న్యూస్.. హార్బుర్ జలసంధిని పూర్తిగా తెరిచిన ఇరాన్..
- ఇకపై అందరికీ అందుబాటులో హార్బుర్ జలసంధి
- ఇటీవలే అమెరికా-ఇరాన్ మధ్య కాల్పుల విరమణ ఒప్పందం
- పది రోజులపాటు కాల్పుల విరమణ కొనసాగింది.

నాలుగు రోజులు భీమవరంలో "హాట్ ఎయిర్ బెలూన్" ఫెస్టివల్

- భీమవరం డీఎన్ఆర్ ఇంజనీరింగ్ కళాశాలలో హాట్ ఎయిర్ బెలూన్ రైడ్
- ప్రారంభించిన జిల్లా కలెక్టర్ నాగరాజి
- ఈ బెలూన్ లో 200 అడుగుల ఎత్తు వరకు ప్రయాణం



అమరావతి

రైడ్ రియోల్డ్ సంస్థ ఆధ్వర్యంలో ఢిల్లీకి చెందిన అద్యాన్ టిక్స్ సంస్థ సమన్వయంతో భీమవరం డీఎన్ఆర్ ఇంజనీరింగ్ కళాశాల ప్రాంగణంలో హాట్ ఎయిర్ బెలూన్ రైడ్ ను ప్రారంభించారు. శుభ్రవారం ఉదయం జరిగిన కార్యక్రమంలో జిల్లా కలెక్టర్ నాగరాజి పాల్గొని బెలూన్ రైడ్ ను ప్రారంభించారు. అభివృద్ధి చెందిన దేశాలు, ప్రముఖ నగరాల్లో మాత్రమే కనిపించే హాట్ ఎయిర్ బెలూన్ రైడ్ ఇప్పుడు భీమవరంలో అందుబాటులోకి రావడం ఎంతో - మగతా3లో

డిలిమిటేషన్ బిల్లును వెంటనే ఉపసంహరించుకోవాలి

- మోడి సర్కార్ కు విపక్షాలు డిమాండ్
- నియోజకవర్గాల పునర్విభజన బిల్లుపై భగ్గమన్న ప్రతిపక్ష పార్టీలు
- ఆ బిల్లును విశ్లేషించే సమయం వచ్చే వరకు ప్రభుత్వాన్ని డిమాండ్ చేస్తున్న విపక్షాలు
- మోడి సర్కార్ పై కాంగ్రెస్, ఆర్జేడీ, డీఎంకే, సమాజ్ వాదీ పార్టీ పైర్

దేశ భవిష్యత్తును నిర్ణయించే 'జనగణన'లో ప్రజలంతా పాల్గొనాలి

- డిజిటల్ జనగణన ఆధునిక భారత్ వైపు వేస్తున్న చారిత్రక అడుగు
- ఖచ్చితమైన సమాచారం అభివృద్ధికి ప్రాణవాయువు
- ఎన్యూమరేటర్లకు సహకరించి, వాస్తవ సమాచారం అందించాలి
- గవర్నర్ జస్టిస్ అబ్దుల్ నజీర్



అమరావతి

దేశ చరిత్రలోనే తొలిసారిగా నిర్వహిస్తున్న డిజిటల్ జనగణన ఆధునిక భారత్ వైపు వేస్తున్న ఒక చారిత్రక అడుగు అని రాష్ట్ర గవర్నర్ ఎస్.అబ్దుల్ నజీర్ అభివర్ణించారు. దేశ భవిష్యత్తును నిర్ణయించే కీలక ఘట్టమైన 'జాతీయ జనగణన-2027'లో ప్రజలంతా పాల్గొనాలని విజ్ఞప్తి చేశారు. ఖచ్చితమైన సమాచారమే అభివృద్ధికి ప్రాణవాయువు వంటిదని పేర్కొన్నారు. సమాజంలోని ప్రతి ఒక్కరికీ సంక్షేమ పథకాలు అందాలన్నా సమర్థవంతమైన ప్రభుత్వ విధానాలు రూపొందించాలన్నా క్షేత్రస్థాయి గణాంకాలు అత్యంత కీలకమని తెలిపారు. రాష్ట్రంలోని లింగ నిష్పత్తి, అక్షరాస్యత వంటి సామాజిక అంశాలను విశ్లేషించడానికి ఈ దేశాన్ని పునాదిగా నిలుస్తుందని గవర్నర్ ఎస్.అబ్దుల్ నజీర్ చెప్పారు. కేంద్ర ప్రభుత్వం ప్రవేశపెట్టిన 'సెల్ఫ్-ఎన్యూమరేషన్' సదుపాయాన్ని వినియోగించుకుంటూ, గవర్నర్ పోర్టల్ ద్వారా తన వివరాలను స్వయంగా సమారు చేసుకున్నారు. ఈ ప్రక్రియ అత్యంత సులభంగా, పారదర్శకంగా ఉందని పేర్కొన్నారు. సాంకేతికత ద్వారా పౌరులు తమ బాధ్యతను వేగంగా పూర్తి చేసే అవకాశం ఉందని తెలిపారు. 'వికసిత భారత్ - వికసిత ఆంధ్రప్రదేశ్' లక్ష్య సాధనలో ప్రతి పౌరుడు భాగస్వామి కావాలని గవర్నర్ ఆకాంక్షించారు. వివరాల సేకరణ కోసం వచ్చే ఎన్యూమరేటర్లకు ప్రజలు పూర్తిస్థాయిలో సహకరించి, వాస్తవ సమాచారాన్ని అందించాలని ఆయన విజ్ఞప్తి - మగతా3లో

ఉత్తరాది, దక్షిణాది భేదాలు చూపి దేశాన్ని ముక్కలు చేస్తామంటే కుదరదు

- 2029లో జరగబోయే సార్వత్రిక ఎన్నికల నాటికి మహిళా రిజర్వేషన్లు అమలు చేసేలా ముందుకెళ్తున్నామన్న అమిత్ షా
- ఒక ఎంపీ అక్షల మంది ప్రజల సమస్యలను ఎలా వినగలరన్న హాం మంత్రి



మహిళా రిజర్వేషన్ల మాటున డీలిమిటేషన్

ప్రభుత్వం ఇప్పుడు పెట్టేది అసలు మహిళా బిల్డ్ కాదని, 2023లోనే అది ఆమోదం పొందిందని ప్రతిపక్ష నేత రాహుల్ గాంధీ అన్నారు. ఇప్పుడు కొత్తగా మహిళా బిల్లు పెట్టాలని అవసరమే లేదని చెప్పారు. మహిళా బిల్లు మునుగులో దేశ రాజకీయ చిత్రవలయాన్ని మార్చే కుట్ర జరుగుతోందని ఆరోపించారు. పాత మహిళా బిల్లును రద్దుచేసి కొత్త బిల్లు తీసుకురావాలని కేంద్రానికి సవాల్ విసిరారు. అప్పుడు కాంగ్రెస్ పార్టీ ఎలాంటి అభ్యంతరం చెప్పకుండా మద్దతు ఇస్తుందని రాహుల్ గాంధీ స్పష్టం చేశారు. మహిళా రిజర్వేషన్లు, డీలిమిటేషన్ బిల్లులపై శుక్రవారం మధ్యాహ్నం లోక్ సభలో చర్చ సందర్భంగా రాహుల్ గాంధీ ప్రసంగించారు. ఈ సందర్భంగా ఆయన కీలక కామెంట్స్ చేశారు. ఆ వ్యాఖ్యలు సభలో గందరగోళం సృష్టించాయి. కేవలం అధికారాన్ని శాశ్వతం చేసుకునేందుకే ప్రధాని మోదీ ఈ రాజకీయ పూర్వోద్దేశం వచ్చారని ఆయన విమర్శించారు. బీజేపీ తమకు లాభం చేకూర్చేలా లోక్ సభ, అసెంబ్లీ నియోజకవర్గాల సరిహద్దులను మార్చుకోవడానికి ప్రయత్నిస్తోందన్నారు. ఈ ప్రయత్నాన్ని గౌరవించుకోకుండా రాహుల్ అభివర్ణించారు. 2029 ఎన్నికల్లో లబ్ధి పొందేందుకు బీజేపీ ఈ కుట్రకు తెర తీసిందని, నియోజకవర్గాల పటాలను మార్చడం ద్వారా ప్రతిపక్షాల బలాన్ని తగ్గించాలని మోదీ చూస్తున్నారని రాహుల్ ఆరోపించారు. మహిళా రిజర్వేషన్లపై ఈ పార్లమెంటు సెషన్ అజెండా అయితే, తాము ఏమాత్రం సంకోచించకుండా ఈ క్షణంలోనే ఆ బిల్లుకు సంపూర్ణ మద్దతు ఇస్తామని ఆయన స్పష్టం చేశారు. 2023లో పార్లమెంటు ఆమోదాన్ని పొందిన మహిళా రిజర్వేషన్ చట్టం అమలు విషయంలో కేంద్ర సర్కారుకు సహకరించేందుకు మేం రెడీ. కానీ ఇప్పుడు కేంద్ర సర్కారు తేవాలని చూస్తున్నది మహిళా కోటా బిల్లులా కనిపించడం లేదని రాహుల్ విమర్శించారు. దానితో డీలిమిటేషన్ కు లింకులు పెడుతున్నారని మండిపడ్డారు. భారతదేశ జాతీయ ఆలోచనా విధానంలో మహిళలకు ఒక చోడక శక్తి అని ఆయన అన్నారు. మనసంతా మహిళల జీవితాల ద్వారా ఎంతో ప్రభావితం అయ్యాయిని, ఎన్నో విషయాలను నేర్చుకున్నామన్నారు. కానీ కేంద్ర ప్రభుత్వం డీలిమిటేషన్, జనాభా గణనలతో మహిళా కోటాకు ముడిపెట్టడం సరికాదన్నారు. మహిళా కోటా అమలుకు డీలిమిటేషన్ తో అసలు సంబంధమే లేదని, దీన్ని వెంటనే అమల్లోకి తేవాలని రాహుల్ తెలిపారు. దక్షిణాది, ఈశాన్య, చిన్న రాష్ట్రాలకు అన్యాయం చేసేలా నియోజకవర్గాల పునర్విభజన చేయడం అనేది దేశ వ్యతిరేక చర్య కంటే తక్కువే కాదన్నారు. కులగణన దేహాను విస్మరించడం ద్వారా ఓటేసి, దళిత, ఆదివాసి వర్గాల హక్కులను కేంద్రం దోచుకుంటోందని ('హిస్సా చోరి') ఆయన ఆగ్రహం వ్యక్తం చేశారు.



ప్రధాని మోదీని ఇంద్రజాలికుడితో పోలుస్తూ, ఆయన మ్యూజిక్ ట్రీక్స్ ఇప్పుడు పని చేయడం లేదని రాహుల్ గాంధీ ఎద్దేవా చేశారు. ఇంద్రజాలికుడు ఇప్పుడు అడ్డంగా దొరికిపోయాడు అని ఆయన విమర్శించారు. బాలాకోట్ (స్విక్ట్), నోట్ల రద్దు వంటివి గతంలో ప్రధాని చూపిన మ్యూజిక్ ట్రీక్స్ అని వ్యాఖ్యానించారు. ఇప్పుడు డీలిమిటేషన్ బిల్లు ద్వారా దేశ రాజకీయ చిత్రవలయాన్ని మార్చాలని మోదీ చూస్తున్నారని కాంగ్రెస్ అగ్రనేత ఆరోపించారు. దేశ రాజకీయాల్లో జరుగుతున్న మార్పులను చూసి మోదీ ప్రభుత్వం భయపడుతోందని, అందుకే మహిళా రిజర్వేషన్ల మునుగులో నియోజకవర్గాల పెంపు చేపట్టి తమ బలాన్ని పెంచుకోవాలని చూస్తోందన్నారు. నిజమైన శక్తి ఎప్పుడూ బీకటిలోనే దాగి ఉంటుంది, అది బయటకు కనిపించదని ఒక కథ రూపంలో ఇంద్రజాలికుడి ఉదాహరణను రాహుల్ వివరించారు.

ప్రధానిని ఇంద్రజాలికుడు అని పిలవడం సరికాదు :

రిజిజు

ఇక రాహుల్ గాంధీ ప్రధానిని ఇంద్రజాలికుడు అని పిలవడం పార్లమెంటు సందర్భాల్లోకి విరుద్ధమని కేంద్ర మంత్రి కిరణ్ రిజిజు అభ్యంతరం వ్యక్తం చేశారు. ఇలాంటి పదాలు అసభ్యకరమైన పదజాలం కిందకు వస్తాయన్నారు. ఇక రాహుల్ వ్యాఖ్యలపై స్పీకర్ ఓం బిర్లా జోక్యం చేసుకుని, సభలో గౌరవప్రదమైన భాషను వాడాలని హెచ్చరించారు. చర్చలోని అంశానికి లోబడి మాట్లాడాలని సూచించారు. ఈ క్రమంలో సభలో అధికార, ప్రతిపక్ష సభ్యుల మధ్య తీవ్ర వాగ్వాదం జరిగి, సభ గందరగోళంగా మారింది.

16 ఇప్పుడొక చిక్కుముడిలా మారింది

పార్లమెంటు ప్రత్యేక సమావేశాలు ప్రారంభమైన తేదీలోని 16 అనే అంకె ఇప్పుడొక చిక్కుముడిలా మారిందని రాహుల్ అన్నారు. ఈ తేదీ వెనుక ఒక పెద్ద రాజకీయ కుట్ర దాగి ఉందని ఆరోపించారు. రాహుల్ తన ఘోషన చూసుకుంటూ 16వ తేదీ కోసం ఎదురుచూడండి, ఆ నవంబర్ 16లోనే ఈ చిక్కుముడికి సమాధానం ఉందని వ్యాఖ్యానించారు. ఏప్రిల్ 16న ప్రభుత్వం హడావుడిగా మహిళా రిజర్వేషన్, డీలిమిటేషన్ బిల్లులను ప్రవేశపెట్టడం వెనుక ఒక రకమైన

భయం కనిపిస్తోందని ఆయన ఎద్దేవా చేశారు. 2029 ఎన్నికల నాటికి నియోజకవర్గాల మ్యాప్ ను మార్చే ఉద్దేశంతోనే ఈ 16వ తేదీని ఎంచుకున్నారని రాహుల్ చెప్పారు. ఇవాళ ప్రధాని మోదీ ప్రసంగం శక్తి హీనంగా సాగిందని చెబుతూ, ఈ మొత్తం వ్యవహారంపై "16" అనే అంకె చుట్టూ తిరుగుతోందని రాహుల్ చేసిన వ్యాఖ్యలు సభలో చర్చనీయాంశమయ్యాయి.

కుల గణనను బేభాతరు చేసే యత్నం

'ఓటేసిలకు అధికారం, చట్టసభల్లో ప్రాతినిధ్యం ఇవ్వాలనే ఆలోచనే మోదీ సర్కారుకు లేదు. వాళ్ల అజెండా కూడా అదే. రాబోయే 15 సంవత్సరాల పాటు చట్టసభల్లో ప్రాతినిధ్యానికి కుల గణనతో ఎలాంటి సంబంధం లేకుండా చేసేందుకు కేంద్రం యత్నిస్తోంది. దక్షిణాది, ఈశాన్య, చిన్న రాష్ట్రాలనుంచి చట్టసభల ప్రాతినిధ్యాన్ని లాక్కోవాలని బీజేపీ భావిస్తోంది. అలా జరగకుండా మేం అడ్డుకుంటాం. ఆయా రాష్ట్రాల ప్రాతినిధ్యాన్ని ప్రభుత్వం టన్ చేయకుండా మేం చూస్తాం' అని రాహుల్ తెలిపారు.

ఈ బిల్లు ఆమోదం పొందడం బీజేపీకి తెలుసు

'యావత్ విపక్షాలు కలిసి కేంద్ర ప్రభుత్వం ప్రయత్నాన్ని ఓడిస్తాయి. డీలిమిటేషన్ తో లింకు కలిగిన మహిళా కోటా బిల్లు ఆమోదం పొందడం బీజేపీకి బాగా తెలుసు. అయినప్పటికీ దేశ ఎలక్షన్ లో మ్యాప్ ను (నియోజకవర్గాల స్వరూపాన్ని) మార్చేందుకు ఆ పార్టీ సిద్ధమైంది. ఇక ఇదే సమయంలో తనను తాను మహిళా చక్రపాతిగా చూపించుకోవాలని మోదీ భావిస్తున్నారు. బీజేపీ వాళ్లు తామే భారత ప్రజలం, తామే భారత సైనికులం అని భావిస్తున్నారు. వాస్తవం ఏమిటంటే, వాళ్లు అవేమీ కాదు. అందుకే భారత ప్రజలు, సైనికుల మాటున నిలిచి వ్యాఖ్యలు చేయడాన్ని బీజేపీ వాళ్లు ఆపాలి' అని రాహుల్ చెప్పారు.

లోక్ సభలో వాగ్వాదం

శుక్రవారం లోక్ సభలో చర్చ సందర్భంగా తీవ్ర గందరగోళం ఏర్పడింది. నియోజకవర్గాల పునర్విభజన వల్ల జనాభా నియంత్రణను సమర్థవంతంగా అమలు చేసే సర్కార్ దక్షిణాది రాష్ట్రాలకు అన్యాయం జరుగుతుందని ప్రతిపక్షాలు అందోళన వ్యక్తం చేశాయి. మహిళా రిజర్వేషన్ బిల్లులో ఓటేసి మహిళలకు ప్రత్యేక కోటా కేటాయింపాలని, కుల గణనను వెంటనే చేపట్టాలని రాహుల్ గాంధీ డిమాండ్ చేశారు. ఇప్పుడు కేంద్రం ప్రవేశపెట్టిన మహిళా కోటా బిల్లు మహిళల సాధికారత కోసం కాదని, కుల గణనను పక్కదారి పట్టించేందుకు దీన్ని తెరకెక్కి తెచ్చిందని ఆయన మండిపడ్డారు. దీనిపై అధికార పక్షం తీవ్రంగా స్పందించడంతో సభలో వాగ్వాదం చోటుచేసుకుంది. బీజేపీ అధికారాన్ని శాశ్వతం చేసుకునేందుకు చిన్న రాష్ట్రాలు, దక్షిణాది, ఈశాన్య రాష్ట్రాల ప్రాతినిధ్యాన్ని తగ్గించే కుట్ర చేస్తోందని ప్రతిపక్ష సభ్యులు నిరూపించారు.

ఉత్తరాది, దక్షిణాది భేదాలు చూపి దేశాన్ని ముక్కలు చేస్తామంటే కుదరదు



ఉత్తరాది, దక్షిణాది భేదాలు చూపి దేశాన్ని ముక్కలు చేస్తామంటే కుదరదని కేంద్ర ఛోం మంత్రి ఆమిత్ షా స్పష్టం చేశారు. మహిళా రిజర్వేషన్ బిల్లును ఇండియా కూటమి సభ్యులు వ్యతిరేకించారని ఆరోపించారు. మహిళలకు రిజర్వేషన్ కల్పించేందుకు విపక్ష కూటమి వ్యతిరేకించిన విమర్శించారు. నారీమణులకు మేలు చేసే బిల్లులను ఎందుకు వ్యతిరేకిస్తున్నారని ప్రతిపక్ష పార్టీలను ప్రశ్నించారు. మహిళా సాధికారత దిశగా చేసే పనులకు ఎందుకు మద్దతివ్వడం లేదన్నారు. వచ్చే ఎన్నికల్లో మహిళా రిజర్వేషన్ల అమలుచేసేలా ముందుకొస్తామని స్పష్టం చేశారు. ప్రస్తుత లోక్ సభలో నియోజకవర్గాల జనాభాలో తీవ్ర వ్యత్యాసం ఉందన్నారు. ఒక ఎంపీ లక్షల మంది ప్రజల సమస్యలను ఎలా వినగలరని అన్నారు. ఎస్సీ, ఎస్టీ సీట్ల పెంపుదలను కూడా విపక్షాలు వ్యతిరేకిస్తున్నాయని మండిపడ్డారు. లోక్ సభలో మహిళా రిజర్వేషన్ బిల్లు, డీలిమిటేషన్ బిల్లుపై జరిగిన చర్చకు కేంద్ర ఛోం మంత్రి ఆమిత్ షా సమాధానమిచ్చారు.

డీలిమిటేషన్ బిల్లును వెంటనే ఉపసంహరించుకోవాలి

డీలిమిటేషన్ బిల్లును విపక్ష పార్టీలు తీవ్రంగా వ్యతిరేకిస్తున్నాయి. ప్రస్తుతం ఉన్న లోక్ సభ సీట్ల సంఖ్యను మార్చకుండా, మహిళా రిజర్వేషన్లను అమలు చేయాలని డిమాండ్ చేస్తున్నాయి. సాధికారత (131వ సవరణ) బిల్లును ఉపసంహరించుకోవాలని కేంద్రాన్ని కోరుతున్నాయి. అలాగే నియోజకవర్గాలను పునర్విభజన బిల్లు కుట్రతో నిండి ఉందని ఆరోపిస్తున్నాయి. దేశంలోని చట్టసభల్లో మహిళలకు 33శాతం రిజర్వేషన్లు వేగంగా అమలు చేయాలనే ఉద్దేశంతో కేంద్ర ప్రభుత్వం లోక్ సభలో గురువారం ప్రవేశపెట్టిన మూడు కీలక బిల్లులపై శుక్రవారం సాయంత్రం 4 గంటలకు ఓటింగ్ జరగనుంది. ఈ నేపథ్యంలో విపక్షాలు స్పందించాయి.

ప్రజాస్వామ్యాన్ని హైజాక్ చేయాలనుకుంటున్నారని కాంగ్రెస్ ఎంపీ కేసీ వేణుగోపాల్

ప్రస్తుతం ఉన్న లోక్ సభ స్థానాల (543) సంఖ్యను మార్చకుండానే, 2023లో తీసుకొచ్చిన మహిళా రిజర్వేషన్ చట్టాన్ని అమలు చేయాలని కాంగ్రెస్ ఎంపీ కేసీ వేణుగోపాల్ డిమాండ్ చేశారు. అలాగే కేంద్ర ప్రభుత్వం అభివృద్ధి సమావేశం నిర్వహించి, రాజ్యాంగం (131వ సవరణ) బిల్లును ఉపసంహరించుకోవాలని అన్నారు. అలా చేస్తే మహిళలకు చట్టసభల్లో 33 శాతం రిజర్వేషన్ అమలుకు ప్రతిపక్షాలు మద్దతు ఇస్తాయని తెలిపారు. మహిళలకు రిజర్వేషన్ల పేరిట మోదీ సర్కార్ ప్రజాస్వామ్యాన్ని హైజాక్ చేయాలనుకుంటుందని, దాన్ని తాము అనుమతించబోమన్నారు. "2023 నాటి మహిళా రిజర్వేషన్ చట్టం నోటిఫికేషన్ నిన్న (గురువారం) రాత్రి వెలువడింది. మోదీ సర్కార్ మహిళా సాధికారత గురించి మాట్లాడుతోంది. ప్రధాని మోదీ నాలుకాన్ని మేము చూశాము. 2023 నాటి చట్టాన్ని గురువారం రాత్రి నోటిఫై చేశారు. వారికి నిజాయితీ ఉంటే చట్టం అమలులో ఈ జాప్యం ఎందుకు? మహిళా రిజర్వేషన్ బిల్లు విషయంలో కేంద్రమే జాప్యం చేసింది" అని పార్లమెంట్ ప్రాంగణంలో విలేకరులతో మాట్లాడుతూ కేసీ వేణుగోపాల్ వ్యాఖ్యానించారు.

రాజ్యాంగం, ప్రజాస్వామ్యాన్ని నాశనం చేయాలని కుట్ర : తేజస్వీ యాదవ్

మహిళా రిజర్వేషన్ సవరణ బిల్లులో పాటు నియోజకవర్గాల పునర్విభజన బిల్లును చాలా చాకచక్యంగా మోదీ సర్కార్ తీసుకొచ్చిందని ఆరోజే అగ్రనేత తేజస్వీ యాదవ్ ఆరోపించారు. కేంద్ర ప్రభుత్వం రాజ్యాంగాన్ని ప్రజాస్వామ్యాన్ని నాశనం చేయాలని చూస్తోందని అన్నారు. అంతేకాకుండా బీజేపీ, ఆరోపింపిన తమ అజెండాను అమలు చేయాలని చూస్తున్నాయని విమర్శించారు. "మహిళా రిజర్వేషన్ బిల్లులో నియోజకవర్గాల పునర్విభజన అంశాన్ని చాలా తెలిపాడు చేర్చారు. ఈ రెండూ పూర్తిగా వేర్వేరు అంశాలు. మహిళా రిజర్వేషన్ బిల్లు గతంలోనే ఆమోదం పొందింది. ఆ సమయంలో మహిళలకు 50 శాతం రిజర్వేషన్ కల్పించాలని, అలాగే ఓటేసి మహిళలకు కూడా రిజర్వేషన్ ఇవ్వాలని మేము డిమాండ్ చేశాం. కానీ అది జరగలేదు. మహిళా రిజర్వేషన్ అంశాన్ని కేవలం ప్రచార ఆర్థాన్ని కోసమే మోదీ ప్రభుత్వం ముందుకు తీసుకువస్తోంది. రాజ్యాంగాన్ని ప్రజాస్వామ్యాన్ని నాశనం చేయాలని చూస్తోంది. అందుకే ఇలాంటి చర్యలకు పాల్పడుతోంది. ఆరోపింపిన, బీజేపీ తమ అజెండాను అమలు చేయాలని చూస్తున్నాయి. అందుకు మేము తీవ్రంగా వ్యతిరేకిస్తున్నాం." అని ఆరోజే అగ్రనేత తేజస్వీ యాదవ్ తెలిపారు.

ఈ బిల్లు భారీ కుట్రతో నిండి ఉంది : తమిళనాడు సీఎం స్టాలిన్

లోక్ సభలో దక్షిణాది రాష్ట్రాల ప్రాతినిధ్యాన్ని, అధికారాన్ని తగ్గించేందుకు డీలిమిటేషన్ బిల్లు 2026ను తీసుకొచ్చారని, ఇందులో భారీ కుట్ర ఉందని తమిళనాడు సీఎం ఎంకే స్టాలిన్ ఆరోపించారు. ఈ డీలిమిటేషన్ బిల్లును ఉపసంహరించుకోవాలని డిమాండ్ చేశారు. ఈ బిల్లు ప్రస్తుత రూపంలో పూర్తి హాసం తప్ప మరేమీ లేదన్నారు. కొత్తగా ఏర్పాటు చేసిన డీలిమిటేషన్ కమిషన్ ద్వారా భారతీయ జనతా పార్టీ తమకు సచ్చిన రీతిలో నియోజకవర్గాలను పునర్విభజన చేసుకునేందుకు ఈ బిల్లు వీలు కల్పిస్తోందని ఆరోపించారు. ఈ నల్ల చట్టం ఒక పెద్ద కుట్రతో నిండి ఉందని మండిపడ్డారు. తమ ఆవేదనను లెక్కచేయకుండా అహంకారంతో డీలిమిటేషన్ చేస్తే తమిళనాడులో కేంద్రం తీవ్ర చర్యలను అమలు చేయాలని స్టాలిన్ హెచ్చరించారు.

ఎన్డీఎ సర్కార్ అత్యంత నిజాయితీ లేనిది

ఎన్డీఎ ఎంపీ రామ్ గోపాల్ యాదవ్

మహిళా రిజర్వేషన్ బిల్లు చరిత్రను చెరిపేయాలని కేంద్ర ప్రభుత్వం ఎందుకు యత్నిస్తోందని సమాజ్ వాదీ పార్టీ ఎంపీ రామ్ గోపాల్ యాదవ్ ఆరోపించారు. 2023లో ఈ మహిళా రిజర్వేషన్ బిల్లు ఆమోదం పొందినప్పటికీ దానికి ఏకగ్రీవ మద్దతు లభించిందని గుర్తు చేసుకున్నారు. అలాగే బీజేపీ నేతృత్వంలోని ఎన్డీఎ ప్రభుత్వం అత్యంత అవినీతిమయమైనది, నిజాయితీ లేనిది మండిపడ్డారు.

సీట్లు పెరుగుతాయే- ఎవరూ నష్టపోరు : బీజేపీ నేత అన్నామలై

డీలిమిటేషన్ బిల్లు వల్ల తమిళనాడులో ఎంపీ సీట్ల సంఖ్య 39 నుంచి 59కు పెరగనుందని బీజేపీ నేత అన్నామలై స్పష్టం చేశారు. అంటే తమిళనాడులో 50 శాతం ఎంపీ స్థానాలు పెరుగుతాయన్నారు. ఈ బిల్లు అమలు తర్వాత కూడా లోక్ సభలో దక్షిణాది రాష్ట్రాల ప్రాతినిధ్యం వాటా 21.9 శాతంగానే ఉంటుందని, అందులో ఎటువంటి మార్పు ఉండదన్నారు. ఈ బిల్లు ద్వారా ఏ రాష్ట్రం ఎంపీ సీట్లలో కోత పడదని, ఎవరూ నష్టపోరని వెల్లడించారు. మదురైలో జరిగిన ఎన్నికల ప్రచార సభలో ఈ మేరకు అన్నామలై వ్యాఖ్యానించారు.

షేక్ హసీనాను బంగ్లాకు అప్పగించే అంశాన్ని సమీక్షిస్తున్నాం

బంగ్లాదేశ్ మాజీ ప్రధాని షేక్ హసీనాను అప్పగించాలంటూ ఆ దేశం నుంచి వచ్చిన అధికారిక అభ్యర్థనపై భారత్ కీలక వ్యాఖ్యలు చేసింది. ఈ అంశంపై చట్టపరమైన, న్యాయ మార్గాల ద్వారా సమీక్షిస్తున్నట్లు విదేశాంగ శాఖ అధికార ప్రతినిధి రజీద్ కరీం తెలిపారు. బంగ్లాలో నెకొకాన్న అనేక నాటకీయ రాజకీయ మార్పుల అనంతరం ఏర్పడిన కొత్త ప్రభుత్వంతో తన భాగస్వామ్యాన్ని స్థిరీకరణకు భారత్ ప్రయత్నిస్తున్న తరుణంలో ఈ వ్యాఖ్యలు ప్రాధాన్యం సంతరించుకున్నాయి. "ప్రస్తుతం కొనసాగుతున్న న్యాయ, అంతర్గత చట్టపరమైన ప్రక్రియల్లో భాగంగా బంగ్లాదేశ్ అభ్యర్థనను పరిశీలిస్తున్నాం. ఈ విషయంపై సంబంధిత వర్గాలు అన్నింటితో నిర్మాణాత్మకంగా చర్చలు కొనసాగిస్తాము. అన్ని పరిణామాలను మేము చాలా నిశితంగా గమనిస్తున్నాం. కొత్త ప్రభుత్వంతో నిర్మాణాత్మకంగా కలిసి పనిచేయడానికి, ద్వైపాక్షిక సంబంధాలను మరింత బలోపేతం చేయాలనే భారత్ ఆకాంక్షను విదేశాంగ మంత్రి ఇప్పటికే చెప్పారు. వాణిజ్యం, ఇంధనం, ప్రాంతీయ భద్రత రంగాల్లో సహకారం కోసం కొత్త ప్రతిపాదనలను అన్వేషించడానికి అధికారిక మార్గాలను ఉపయోగించుకోవడానికి ఇరు దేశాలు అంగీకరించాయి. ప్రాంతీయ, ప్రపంచ సమస్యలపై ఇరు దేశాల దృక్పథాలను ఏకీకృతం చేయడానికి త్వరలోనే అధికారిక సమావేశాలు ఏర్పాటు చేస్తున్నాం. అటు హసీనా అప్పగించే ప్రతిష్టంభన ఉన్నప్పటికీ భాగస్వామ్యం పటిష్టంగా కొనసాగుతుంది." 2024 జూలైలో విద్యార్థుల నేతృత్వంలోని తిరుగుబాటుతో అప్పటి బంగ్లాదేశ్ ప్రధాని



షేక్ హసీనా దేశం వదిలి వచ్చి భారత్ లోనే ఉంటున్నారు. అయితే, స్వదేశంలో చేపట్టిన విచారణను ఎదుర్కొనేందుకు హసీనాను తిరిగి అప్పగించాలని భారత్ ను బంగ్లాదేశ్ కోరింది. 2025లోనే బంగ్లాదేశ్ ప్రధాని షేక్ హసీనాను అప్పగించాలంటూ తమకు లేఖ అందినట్లు భారత్ అంగీకరించింది. అయితే ఈ అభ్యర్థనను ప్రస్తుతం చట్టాల ప్రకారం సమీక్షిస్తున్నట్లు తెలిపింది. ఈ ప్రక్రియ అంతర్గత చట్టపరమైన నిబంధనలకు లోబడి ఉంటుందని కైర్యాత్ స్పష్టం చేశారు.

తారిఖ్ రిహ్నీ పార్టీ విజయంతో భారత్- బంగ్లాదేశ్ మధ్య సంబంధాలపై మళ్లీ ఆశలు

భారత్ మాజీ ప్రధాని షేక్ హసీనా హయాంలో బంగ్లాదేశ్ కు భారత్ చాలా మంచి సంబంధాలు ఉండేవి. కానీ, అక్కడి విద్యార్థుల తిరుగుబాటుతో ఆమె అధికారం కోల్పోయింది.

అనంతరం మహ్మద్ యూనస్ నేతృత్వంలోని తాత్కాలిక సర్కార్ తో భారత్- బంగ్లాదేశ్ ల మధ్య సంబంధాలు తీవ్రంగా క్షీణించాయి. అయితే, ఇటీవల జరిగిన సార్వత్రిక ఎన్నికల్లో తారిఖ్ రిహ్నీ? నేతృత్వంలోని పార్టీ విజయం సాధించడంతో భారత్- బంగ్లాదేశ్ మధ్య సంబంధాలపై మళ్లీ ఆశలు చిగురుస్తున్నాయి.

ఇజ్రాయెల్- లెబనాన్ కాల్పుల విరమణకు భారత్? అధికారిక మద్దతు

ఇదిలా ఉండగా ఇజ్రాయెల్- లెబనాన్ ల మధ్య ఇటీవల అమల్లోకి వచ్చిన కాల్పుల విరమణకు భారత్? అధికారిక మద్దతు ప్రకటించింది. ప్రాంతీయ స్థిరత్వాన్ని లక్ష్యంగా చేసుకునే అన్ని ప్రయత్నాలకు తాము మద్దతిస్తామని విదేశాంగ మంత్రిత్వ శాఖ పేర్కొంది. కాంతి దిశగా వేసే ప్రతి అడుగును భారతదేశం స్వాగతిస్తుందని వీజియా ప్రతినిధి రజీద్ కైర్యాత్ వ్యాఖ్యానించారు. అటు ఇరాన్- అమెరికా మధ్య శాంతి ప్రక్రియలో పాకిస్తాన్ ప్రయోగం గురించి ప్రశ్నించగా, ఈ పరిస్థితిని నిశితంగా గమనిస్తోందని పేర్కొన్నారు. "పశ్చిమాసియా యుద్ధంలోని అన్ని పరిణామాలను మేము నిశితంగా గమనిస్తున్నాము" అని కైర్యాత్ అన్నారు. లెబనాన్- ఇజ్రాయెల్ మధ్య 10 రోజుల కాల్పుల విరమణ గురువారం ప్రాంతీయ అంశాలపై వచ్చిన నేపథ్యంలో ఈ వ్యాఖ్యలు వెలువడ్డాయి. ఇరు దేశాల నాయకత్వాల మధ్య తొలి సమావేశాన్ని సులభతరం చేసేందుకు తాను ప్రయత్నిస్తున్నట్లు ఆమెరికా అధ్యక్షుడు డొనాల్డ్ ట్రంప్ చెప్పిన తరుణంలో కాల్పుల విరమణ జరిగింది.

అన్ని నౌకలకు అనుమతి

ప్రపంచానికి ఇది గుడ్ న్యూస్. అందరూ ఎప్పుడెప్పుడు ఓపెన్ అవుతుందా అని ఎదురుచూసిన హార్మూజ్ జలసంధిని పూర్తిగా తెరుస్తున్నట్లు ఇరాన్ ప్రకటించింది. ఇరాన్ విదేశాంగ మంత్రి సయ్యద్ అబ్బాస్ అరాగ్నీ ఈ మేరకు సోషల్ మీడియాలో దీనిపై శుక్రవారం ఒక ప్రకటన చేశారు. ఇకపై హార్మూజ్ జలసంధి అందరికీ అందుబాటులో ఉంటుందని తెలిపారు. ఇటీవలే అమెరికా-ఇరాన్ మధ్య కాల్పుల విరమణ ఒప్పందం కుదిరింది. ఇజ్రాయెల్-లెబనాన్ మధ్య గురువారం కాల్పుల విరమణ ఒప్పందం కుదిరింది. వది రోజులపాటు కాల్పుల విరమణ కొనసాగుతుంది. ఈ నేపథ్యంలోనే హార్మూజ్ జలసంధిని పూర్తిగా తెరుస్తున్నట్లు ఇరాన్ ప్రకటించింది. కాల్పుల విరమణ ఒప్పందం అమలులో ఉన్నంత కాలం జలసంధి తెరిచి ఉంచే అవకాశం ఉంది. "లెబనాన్ తో కాల్పుల విరమణ ఒప్పందం అమలు చేపట్టారనే హార్మూజ్ జలసంధిని పూర్తిగా తెరుస్తున్నాం. ఈ ఒప్పందం అమలులో ఉన్నంతకాలం హార్మూజ్ జలసంధి అందుబాటులోకి తెస్తున్నాం. అన్ని రకాల వాణిజ్య నౌకల్ని అనుమతిస్తాం. ఈ అంశంపై ఇప్పటికే అన్ని సోదరులకు సమాచారం అందించాం.



సంబంధిత రూట్ల గురించి కూడా తెలియజేసాం" అని అరాగ్నీ తన సోషల్ మీడియా పేజీపై అన్నారు. ఈ అంశంపై అమెరికా అధ్యక్షుడు డొనాల్డ్ ట్రంప్ కూడా స్పందించారు. హార్మూజ్ జలసంధిని తెరిచేందుకు ఇరాన్ అంగీకరించిన తన సోషల్ మీడియా వేదికగా

ప్రకటించారు. ఇరాన్ ఈ తీసుకోవడానికి లెబనాన్-ఇజ్రాయెల్ మధ్య కాల్పుల విరమణ ఒప్పందమే కారణం. దీనికి కూడా ట్రంప్ తనవంతు ప్రయత్నం చేశారు. అంతేకాదు.. ఇరు దేశాల అధ్యక్షుల్ని చర్చలు జరిపేందుకు ఒప్పిస్తానని ట్రంప్ అన్నారు. హార్మూజ్ జలసంధి అందుబాటులోకి వస్తే ప్రపంచంలోని అనేక దేశాల చమురు కష్టాలు తీరుతాయి. అంతేకాదు.. ఆహారం, ఎరువులు, ఔషధాలు వంటివి కూడా అందుబాటులోకి వస్తాయి. మరోవైపు ఇరాన్ చేసిన ఈ ప్రకటనతో అంతర్జాతీయంగా చమురు ధరలు భారీగా తగ్గుముఖం పడుతున్నాయి.

పేద పిల్లలకు అండగా 'బ్రెడ్' సంస్థ

పాఠశాల విద్యార్థులు కేవలం పాఠ్యపుస్తకాలతో పరిమితం కాకుండా బయటి ప్రపంచంపై అవగాహనను కల్పించే ఉద్దేశంతో, వారిలో పుస్తక పఠనాసక్తిని పెంపొందించడమే ప్రధాన లక్ష్యంగా కృషి చేస్తోంది బీజేపీ రీసెర్చ్ ఎడ్యుకేషన్ అండ్ రివల్యూషన్ మెంట్ సొసైటీ సంస్థ. విద్యార్థులు పుస్తకాలను కొనుగోలు చేయాలని అవసరం లేకుండా ప్రభుత్వ పాఠశాలల్లో ఉన్నటువంటి పేద విద్యార్థులకు పుస్తకాలను ఉచితంగా అందిస్తోంది. 1989లో స్థాపించిన ఈ సంస్థ తెలుగు రాష్ట్రాల్లోని వేల పాఠశాలల్లో బాలల గ్రంథాలయాలను నిర్వహిస్తూ విజ్ఞానవ్యాప్తికి కృషిచేస్తోంది. నేపథ్యం: బ్రెడ్ సంస్థ మొదటి రోజుల్లో ఆర్థికంగా వెనుకబడినటువంటి విద్యార్థులకు ఉపకార వేతనాలు అందించడమే లక్ష్యంగా పనిచేసింది. అదే విధంగా 2009 నుంచి బాలల గ్రంథాలయ స్థాపనకు శ్రీకారం చుట్టింది. అంతేకాకుండా ఇప్పటివరకు రెండు తెలుగు రాష్ట్రాల్లో 2,000 గ్రంథాలయాలను ఏర్పాటు చేసింది. ఆంధ్రప్రదేశ్ లో 1184, తెలంగాణలో 816 గ్రంథాలయాల ఏర్పాటు కాగా, అందులో ఒక్క ఉమ్మడి గుంటూరు జిల్లాలోనే 152 ఉన్నాయి. ఒక్కొక్క గ్రంథాలయం ఏర్పాటుకు ప్రస్తుతం రూ.35,000 చొప్పున వ్యయం చేస్తుండగా ఇప్పటి వరకు మొత్తం రూ.4 కోట్లను ఖర్చు చేశారు. ఈ గ్రంథాలయాల ఏర్పాటు వెనుక ఎంతో మంది దాతల సహకారం మరలలేదని. దాదాపు 1000 మందికి పైగా దాతలు ఆర్థిక సాయం అందించారు. ఇందులో మొత్తం రూ. 1.25 కోట్లు వితరణ చేసి ఉప్పుల కాంతారావు, రజనీ దంపతుల సంస్థకు సహాయంగా నిలిచారు. అదే విధంగా తెలంగాణకు చెందినటువంటి డాక్టర్ అశోక్ కాచె రూ.75 లక్షలు అందించారని బ్రెడ్ సంస్థ ఉపాధ్యక్షుడు మేకా విజయసాయి తెలిపారు. ఇందులో ప్రధానంగా బ్రెడ్ సంస్థ ప్రతి పాఠశాలకు ప్రారంభంలో దాదాపు 650 వైవిధ్యమైన పుస్తకాలను అందిస్తోంది. 2018-19 నుంచి ఏటా కొత్తగా



40 పుస్తకాలను పంపిస్తోంది. పిల్లలను ఆకర్షించే విధంగా రంగుల బొమ్మలతో కూడినటువంటి పుస్తకాలను బీరువాల్లో భద్రపరుస్తారు. ఇందులో 5 రిజిస్టర్లు, పుస్తకాలకు సంబంధించిన జాబితాను సంస్థ సమకూరుస్తుంది. విద్యార్థుల్లో నాయకత్వ లక్షణాలను పెంపొందించే విధంగా వాలంటరీ స్టూడెంట్ లైబ్రేరియన్ విధానాన్ని బ్రెడ్ ప్రవేశపెట్టింది. ఇందులో ప్రతి తరగతి నుంచి ఇద్దరు విద్యార్థులను ఎంపిక చేసి, వీరికి పుస్తకాల పంపిణీ, సేకరణ బాధ్యతలను అప్పగిస్తారు. కనీసం 10 పుస్తకాలను చదువుకుని మంచి సమీక్షలను రాసిన విద్యార్థులకు ప్రధానోపాధ్యాయుల సిఫార్సుతో

రూపవస్త్రాలను అందిస్తారు. అంతేకాకుండా టాటా ఇన్ స్టిట్యూట్ ఆఫ్ సోషల్ సైన్సెస్ వంటి ప్రతిష్ఠాత్మకమైన సంస్థలు నిర్వహించిన పలు సర్వేల ప్రకారం ఈ పుస్తకాలను విద్యార్థులే కాకుండా వారి తల్లిదండ్రులు, కుటుంబ సభ్యులు చదువుతున్నట్లు గుర్తించారు. దీనివల్ల కుటుంబాల్లో సాన్నిహిత్యమనేది పెరగడమే కాకుండా పిల్లల్లో లేఖన సామర్థ్యం, సంభాషణ చాతుర్యం మెరుగుపడుతున్నాయి. బ్రెడ్ సంస్థలోని సభ్యులు ఏ విధమైన జీతభత్యాలను తీసుకోకుండా తమ సొంత ఖర్చులతో సేవలందిస్తుండటం మరో విశేషం.

బలమైన వ్యూహంతో కమలం

-మొదటివీజీ తరువాయి
ఉంటే అది బీజేపీ కూడా అధికారంలో ఉన్నట్లే లెక్క అనుకోవాలి అన్న మాట అక్షర సత్యం. ఏపీలో బీజేపీకి ప్రత్యర్థిపార్టీ అనేది లేదు. ఉన్న జాతీయ కాంగ్రెస్ పార్టీకి ఓటు బ్యాంకు లేదు. రాష్ట్ర విభజన కారణంగా ఏపీ ప్రజలు కాంగ్రెస్ పార్టీని ప్రజలు దూరం పెడుతున్నారు. అది బీజేపీకి వరంగా మారింది. అందుకే ఏపీలో ఎవరు అధికారంలోకి వచ్చినప్పటికీ పెద్దగా రాజకీయంగా ఇబ్బంది ఉండదన్నది వాస్తవం. అందుకే ఏపీలో పార్టీని బలోపేతం చేయడంపై కూడా పెద్దగా నేతలు ఫోకస్ పెట్టడం లేదన్న వాదనలు కూడా ఉన్నాయి. బీజేపీ కేంద్ర నాయకత్వానికి ఏపీ ఒక్కటే ముఖ్యం కాదు. దేశంలో అన్ని రాష్ట్రాలు ముఖ్యం. ప్రధానంగా తాము బలంగా ఉన్న రాష్ట్రాల్లో మరింత బలపడాలంటే అక్కడ ఎక్కువ నిధులు కేటాయించాలి. అలాగే ఎక్కువ సంఖ్యలో ప్రాజెక్టులు ఇవ్వాలి. అప్పుడే అక్కడ మరింత బలోపేతం అవుతామన్నది బీజేపీ ఆలోచన. బీజేపీకి కాదు.. కేంద్రంలో ఏ పార్టీ అధికారంలో ఉన్నప్పటికీ నాయకత్వం ఆ విధంగానే ఆలోచిస్తుంది. బీజేపీ తప్పదం ఇందులో ఏమాత్రం లేదు. బీజేపీ 2029 ఎన్నికల తర్వాత ఆంధ్రప్రదేశ్ లో బలోపేతం చేసుకునే దిశగా ప్రయత్నాలు ప్రారంభించే అవకాశాలను కొద్దిపాఠేయాలే. ఎందుకంటే తమకు ఉత్తరాదిన ఉన్న బలం నరిపోతుంది. అలాగే నీ త్వరరాది సరిపెట్టుకోకుండా.. దక్షిణాదిన కూడా ప్రాంతీయ పార్టీలను బలపేసిన పద్ధి, తాను బలపడేందుకు ప్రయత్నిస్తుండన్నది విశ్లేషకుల అంచనా. అందుకే బీజేపీకి ఎటు చూసినా ఏపీ విషయంలో లెక్క ఉన్నట్లే కనిపిస్తుంది.

ఫ్యాన్స్ వై విమర్శల వెల్లడ
ఏపీ లో రాజకీయ పార్టీలు అన్ని ఒక తాను ముక్కలే. డీడీపీ ఎటూ ఎన్నీని భాగస్వామి. అందుకే దానిని తప్పుపట్టాలని అవసరం లేదు. పార్లమెంటు లో ఏ బిల్లు పెట్టినప్పటికీ డీడీపీ ఖచ్చితంగా మద్దతు తెలుపబోయింది. కానీ వైసీపీ ఏపీలో ప్రతిపక్షంలో ఉంది. ఒక రకంగా చెప్పాలంటే గత ఎన్నికల్లో బీజేపీ కూటమిని ఎదుర్కొని అది 11 స్థానాలకు



పరిమితమయింది. అలాంటి వైసీపీ కేంద్ర ప్రభుత్వం ప్రతిపాదించే ప్రతి బిల్లుకు ఆమోదం తెలుపుతూ.. తలాడిస్తూ ఉండటం.. బీజేపీకి అండగా నిలుస్తుంది. ఇది రాజకీయంగా వైసీపీకి కొంత నష్టం చేకూరుస్తుండన్నది అందరి వాదన. పొరుగున ఉన్న తెలంగాణ, తమిళనాడు రాష్ట్రాల పార్టీలను చూసి అయినా నేర్చుకోవడం టాటా బాతపు చెబుతున్నారు. డీ లిమిటేషన్ కారణంగా దక్షిణాది రాష్ట్రాలకు అన్యాయం జరుగుతుందని తెలిసినా తలాడించే పార్టీని ఏపీ ప్రజలు ఎందుకు విశ్వసించాలన్న ప్రశ్న సోషల్ మీడియాలో ఎదురవుతుంది. ఇప్పటికే కేంద్ర ప్రభుత్వం అప్పుల్లో ఉన్న ఆంధ్రప్రదేశ్ ను కేంద్రంలో అధికారంలో ఉన్న బీజేపీ ఏ మాత్రం ఆదుకోవడం లేదు. పోలవరం ప్రాజెక్టుకు మినహా.. రాజధాని నిర్మాణానికి కూడా కనీసం నిధులను కూడా ప్రత్యేకంగా కేటాయించలేదు. అలాగే పునర్విభజన హామీల్లో

ఏ ఒక్కటి అమలు చేయలేదు. అలాంటి కేంద్ర ప్రభుత్వానికి అండగా నిలవడంపై జగన్ పార్టీ నిరోషలే మీడియాలో ట్రోల్ చేస్తున్నారు. బీజేపీకి బీ డీంగా వ్యవహరిస్తున్నారు. రాష్ట్ర ప్రయోజనాలను తాకట్టు పెట్టిన జగన్ కేవలం పృథ్విగత ప్రయోజనాల కోసమే బీజేపీ ప్రభుత్వానికి మద్దతు ప్రకటిస్తున్నారన్న విమర్శలు వినిపిస్తున్నాయి. అయితే వైసీపీ నేతల వాదన మరోలా ఉంది. కాంగ్రెస్ పార్టీ తమ పార్టీ అధినేతను పదహారు నెలల పాటు జైలులో ఉంచినందుకు, రాష్ట్ర విభజనకు కారణమయిన కాంగ్రెస్ తో తాము ఎలా చేతలు కలుపుతామని ప్రశ్నిస్తున్నారు. అయితే రాష్ట్ర విభజన జరిగి వందేళ్లకు పైగా అవుతున్నప్పటికీ రాష్ట్ర ప్రయోజనాలను పక్కన పెట్టి సార్వ ప్రయోజనాల కోసం ఫ్యాన్స్ పార్టీ పాకులుండుతుందని, అందుకే ఇలా వ్యవహరిస్తుందని సోషల్ మీడియాలో వైసీపీని విమర్శిస్తున్నారు.

మద్యం షాపుపై మంత్రి ఆకస్మిక తనిఖీ

గుంటూరు రక్షణ బ్యారీ
గుంటూరులో మద్యం షాపులను రాష్ట్ర ఎక్సైజ్ శాఖ మంత్రి కొల్లు రవీంద్ర ఆకస్మికంగా తనిఖీ చేశారు. మద్యం నాణ్యత, స్టాక్ రికార్డులు, విక్రయ విధానాలను పరిశీలిస్తూ ఎక్కడా అవకతవకలకు తావు ఉండదని స్పష్టం చేశారు. ఎక్సైజ్ శాఖలో విప్లవాత్మక మార్పులు తీసుకొచ్చామని, నాణ్యమైన మద్యం అందించడమే ప్రభుత్వ లక్ష్యమని తెలిపారు. గుంటూరు జిల్లాలో మద్యం వ్యాపారంపై పర్యవేక్షణను కట్టిపెట్టడం చేస్తూ రాష్ట్ర గనులు, భూగర్భ వనరులు, ఎక్సైజ్ శాఖ మంత్రి కొల్లు రవీంద్ర కుక్కవారం ఆకస్మిక తనిఖీలు నిర్వహించారు. ముందుగా జిల్లా ఎక్సైజ్ కార్యాలయాన్ని సందర్శించిన మంత్రి మద్యం పరిశ్రా కేంద్రాన్ని పరిశీలించి నిబంధనతో మాట్లాడి శాపిట్లను తనిఖీ చేశారు. అనంతరం గుంటూరులోని మద్యం షాపును తనిఖీ చేసి స్టాక్ రికార్డులు, విక్రయ విధానాలను పరిశీలించారు. ఎక్సైజ్ సురక్ష యాప్ ద్వారా మద్యం బాటిల్లను స్కాన్ చేసి వారి వివరాలను పరిశీలించిన మంత్రి, వినియోగదారులతో మాట్లాడి మద్యం నాణ్యతపై అభిప్రాయాలను తెలుసుకున్నారు. మద్యం వ్యాపారంలో ఎక్కడా ఎలాంటి అవకతవకలకు తావు ఉండబోదని స్పష్టం చేశారు. మీడియాతో మాట్లాడుతూ, కూటమి ప్రభుత్వం అధికారంలోకి వచ్చిన తర్వాత ఎక్సైజ్ శాఖలో విప్లవాత్మక మార్పులు తీసుకొచ్చామని తెలిపారు. గత

ప్రభుత్వంలో కల్లీ మద్యం అమ్మకాల వల్ల ప్రజలు తీవ్రంగా నష్టపోయారని ఆరోపించారు. ప్రస్తుతం నాణ్యమైన మద్యం అందించడంపై ప్రత్యేక దృష్టి పెట్టామని చెప్పారు. మద్యం నాణ్యతను కాపాడేందుకు విశాఖపట్నం, కాకినాడ, చిత్తూరు, కర్నూలు, గుంటూరులో టెస్టింగ్ ల్యాబ్స్ ఏర్పాటు చేసినట్లు తెలిపారు. జుహీ నుండి బాటిలింగ్ వరకు ప్రతి దశలో పరిశీలన నిర్వహిస్తూ, ప్రతి బ్యాచ్ ను పరిశీలించిన తర్వాతే మార్కెట్ కు పంపిస్తున్నామని వివరించారు. అలాగే ఎక్సైజ్ సురక్ష యాప్ ద్వారా ప్రతి బాటిల్ ను ట్రాక్ అండ్ ట్రేస్ చేసే విధానం అమలు చేస్తున్నామని, తయారీ నుండి విక్రయం వరకు పూర్తి సమాచారం అందుబాటులో ఉంచామని చెప్పారు. మద్యం షాపుల టైమింగ్స్, ఎమ్పాన్సీ నిబంధనల అమలుపై కఠినంగా పర్యవేక్షణ కొనసాగిస్తున్నామని తెలిపారు. డిజిటల్ లావాదేవీలను ప్రోత్సహిస్తూ ప్రస్తుతం రాష్ట్రంలో 40 శాతానికి పైగా మద్యం విక్రయాలు డిజిటల్ పేమెంట్ల ద్వారా



జరుగుతున్నాయని వెల్లడించారు. ఆక్రమ మద్యం రూణాను ఆరికట్టేందుకు కఠిన చర్యలు తీసుకుంటున్నామని, నాటు సాదా నిర్మూలన కోసం ప్రత్యేక కార్యక్రమాలు అమలు చేస్తున్నామని పేర్కొన్నారు. రాష్ట్రంలోని ప్రతి మద్యం షాపులో సీసీ కెమెరాలు ఏర్పాటు చేసి పర్యవేక్షణను బలోపేతం చేసినట్లు తెలిపారు. ఎక్కడైనా అక్రమాల జరిగితే ప్రజలు ఫిర్యాదు చేసినా ఎక్సైజ్ ఐ యాప్ ను అందుబాటులోకి తీసుకొచ్చామని మంత్రి కొల్లు రవీంద్ర పేర్కొన్నారు.

దేశ భవిష్యత్తును నిర్ణయించే 'జనగణన'లో ప్రజలంతా పాల్గొనాలి

-మొదటివీజీ తరువాయి
చేశారు. ఏ ఒక్క వర్గం కూడా అభివృద్ధి ఫలాలకు దూరం కాకూడదనే లక్ష్యంతో జరుగుతున్న ఈ భూహత్తర కార్యాన్ని విజయవంతం చేయాలని గవర్నర్ ఎస్.అబ్దుల్ నజీర్ కోరారు.

34 అంశాలను స్వయంగా సమూహ
జాతీయ జనగణన 2027లో భాగంగా తొలిసారి డిజిటల్ స్వీయ గణన విధానం ప్రారంభమైంది, దీని ప్రజలంతా సద్వినియోగం చేసుకోవాలని ఎన్టీఆర్ జిల్లా కలెక్టరు డాక్టరు జి.లక్ష్మీకాంత్ తెలిపారు. ప్రజలు <https://se.census.gov.in> పోర్టల్ ద్వారా ఇంటి వివరాలు, సౌకర్యాలు వంటి 34 అంశాలను స్వయంగా సమూహం చేసుకోవచ్చని చెప్పారు. ఈనెల 30 వరకు జరిగే ఈ ప్రక్రియలో అంతా భాగస్వాములు కావాలని కోరారు. సెన్సె్ ఎన్యుమరేషన్ వల్ల ఎన్యుమరేటర్లు ఇంటికి వచ్చే వరకు వేచి చూడాలని అవసరం లేదని పీలైన సమయంలో, ఇంట్లోనే కూర్చుని ఆన్లైన్ ద్వారా వివరాలను త్వరగా సమూహం చేసుకోవచ్చని తెలిపారు. కుటుంబ వివరాలను స్వయంగా సమూహం చేయడం వల్ల తప్పులు దొర్లే అవకాశం ఉండదని పేర్లు, వయసు, వృత్తి వంటి అంశాల్లో ఖచ్చితత్వం ఉంటుందన్నారు. వృత్తిగత వివరాలను నేరుగా ప్రభుత్వ పోర్టల్లో భద్రపరచవచ్చని, మధ్యవర్తుల ప్రయేం ఉండదు కాబట్టి సమాచారం సురక్షితంగా ఉంటుందన్నారు. ఎన్టీఆర్ లో వివరాలు సమూహం చేసిన తర్వాత, ఎన్యుమరేటర్ భౌతికంగా ఇంటికి వచ్చినప్పుడు కేవలం ఆ డేటాను గ్రూప్ చేసి సరిపోతుందని దీనివల్ల ప్రక్రియ చాలా వేగంగా పూర్తవుతుందని ఎన్టీఆర్ జిల్లా కలెక్టరు డాక్టరు జి.లక్ష్మీకాంత్ తెలిపారు.

క్షేత్రస్థాయిలో ఇళ్ల జాబితా, వసతుల గణన
జనగణన-2027లో భాగంగా మొదటిదశ కింద నిన్న(గురువారం) నుంచి ఇళ్ల లెక్కింపు, వాటిలో వసతుల గణన ప్రారంభం అయ్యింది. ఈసారి డిజిటల్ గా నిర్వహిస్తుండటంతో పాటు, స్వీయగణన సదుపాయం కల్పించారు. ఏప్రిల్ నుంచి ఈనెల 30 వరకు 15 రోజులపాటు స్వీయగణనకు అవకాశం ఉంటుంది. తర్వాత మే 1 నుంచి 30 వరకు ఎన్యుమరేటర్లు క్షేత్రస్థాయిలో ఇళ్ల జాబితా, వసతుల గణన చేపట్టనున్నట్లు ఏపీ జనగణన అధికారి జె. నివాస్ స్పష్టం చేశారు. స్వీయగణనలో ప్రజలు పోర్టల్ ద్వారా తమ మొత్తం సంబంధిత లాగిన్ అయి, గృహాన్ని జియో-ట్యాగ్ చేసి వివరాలు సమూహం చేయవచ్చు. ఈ ప్రక్రియ పూర్తయ్యాక స్వీయగణన ఐడీ జనరేట్ అవుతుంది. దానిని తర్వాత పరిశీలనకు వచ్చే ఎన్యుమరేటర్లకు అందజేసి, గ్రూప్ చేయవచ్చు. స్వీయగణన ఐడీకమే. అక్కడ సమూహం చేయవచ్చునా, ఎన్యుమరేటర్లు వచ్చినప్పుడు తెలియజేస్తే చాలు.

నాలుగు రోజులు భీమవరంలో "హాట్ ఎయిర్ బెలూన్" ఫెస్టివల్

-మొదటివీజీ తరువాయి
అనంతరకరమని జిల్లా కలెక్టర్ చదలవాడ నాగరాజ్ అన్నారు. ప్రజలు, ముఖ్యంగా పిల్లలు, యువత, కుటుంబాలు ఈ ట్రెడ్ ను సురక్షితంగా, అనందంగా అన్వేషించవచ్చని ఆమె పేర్కొన్నారు. ఒకేసారి అరుగురు వరకు ఈ బెలూన్ లో సుమారు 200 అడుగుల ఎత్తుకు ఎగరగలరని ఆమె అన్నారు. ఈనెల ఏప్రిల్ 17 నుంచి 20 వరకు నాలుగు రోజుల పాటు ఈ హాట్ ఎయిర్ బెలూన్ ట్రెడ్ అందుబాటులో ఉంటుందని కలెక్టర్ వివరించారు.


ప్రతి రోజూ ఉదయం, సాయంత్రం మాత్రమే
ప్రతిరోజూ ఉదయం 5:30 నుంచి 7:30 గంటల వరకు, సాయంత్రం 7:30 నుంచి 8:30 గంటల వరకు మాత్రమే ట్రెడ్స్ అందుబాటులో ఉంటాయని ఆమె తెలిపారు. ఒక్కొక్కరి రూ.1600/- లుగా రుసుమును నిర్ణయించినట్లు కలెక్టర్ పేర్కొన్నారు. ఆసక్తి గల వారు ముందస్తుగా స్టాల్ బుకింగ్ చేసుకోవాలి ఉంటుందని సూచించారు. వేసవి సెలవుల సందర్భంగా ఈ కార్యక్రమం ప్రజలకు ఒక వినుత్వ అనుభవాన్ని అందిస్తుందని కలెక్టర్ ఆశాభావం వ్యక్తం చేశారు. భీమవరం ప్రజలు ఈ అవకాశాన్ని సద్వినియోగం చేసుకోవాలని జిల్లా కలెక్టర్ నాగరాజ్ కోరారు. ఈ కార్యక్రమంలో భీమవరం రెవెన్యూ డివిజన్ అధికారి ప్రవీణ్ కుమార్ రెడ్డి, మున్సిపల్ కమిషనర్ కె.రామచంద్రారెడ్డి, అదనపు మున్సిపల్ కమిషనర్ ఎ.రాంబాబు, వ్యవసాయ సంయుక్త సంఘాలకులు జెడ్.ఓ వెంకటేశ్వర్లు, తహసీల్దార్ రావి రాంబాబు, నిర్వాహకులు విజయరామరాజు, తేజ, సాహిత్య, మౌనిక, పట్టణ ప్రజలు, విద్యార్థులు పాల్గొన్నారు.

ఏడాదిలో 14 కోట్ల లడ్డుల విక్రయం



తిరుమల : తిరుమల శ్రీవారి లడ్డు ప్రసాదాల అమ్మకాలు రికార్డు స్థాయిలో పెరిగాయి. 2025-2026కు సంబంధించి 13,95,43,231 లడ్డులను విక్రయించారు. 2025-2026 (ఏడాదిలో) అదనంగా 1.76 కోట్ల లడ్డు ప్రసాదాలను విక్రయించారు. ఈ లడ్డు విక్రయాల ద్వారా రూ.567 కోట్ల ఆదాయం వచ్చినట్లు తెలుస్తోంది డి.డీపీ ప్రస్తుతం రోజుకు 4 లక్షల వరకు లడ్డులు తయారు చేస్తున్న సంగతి తెలిసింది. ఆ వివరాలు ఇలా ఉన్నాయితీరుమల శ్రీవారి దర్శించుకునేందుకు ప్రతి రోజూ వేలాదిమంది భక్తులు దర్శించుకుంటారు. స్వామివారి దర్శనం తర్వాత లడ్డు ప్రసాదాలను తీసుకుంటారు. గత ఏడాది కాలంలో తిరుమల శ్రీవారి లడ్డు ప్రసాదాల విక్రయాలు భారీగా పెరిగాయి. 2025-2026 వార్షిక ఏడాదిలో రికార్డు స్థాయిలో లడ్డు ప్రసాదాల విక్రయించారు. 2025 ఏప్రిల్ నుంచి 2026 మార్చి వరకు మొత్తం 13,95,43,231 లడ్డులను భక్తులకు విక్రయించారు. 2024-2025 విషయానికి వస్తే 12,18,53,535 లడ్డులను అమ్మారు. 2024-2025తో పోలిస్తే.. 2025-2026 (ఏడాదిలో) అదనంగా 1.76 కోట్ల లడ్డులను విక్రయించారు. ప్రస్తుతం డి.డీపీ రోజుకు 4 లక్షల లడ్డులను తయారు చేస్తోంది.. శ్రీవారి దర్శించుకునే ప్రతి ఒక్క భక్తుడికి ఒక లడ్డును ఉచితంగా ఇవ్వడంతో పాటు అదనంగా కావాలనుకునే వారికి రూ. 50కి ఒకటి చొప్పున లడ్డు అందిస్తోంది. 2025-2026 వార్షిక ఏడాదిలో లడ్డుల విక్రయాల ద్వారా రూ. 567 కోట్లు వచ్చినట్లు తెలుస్తోంది.తిరువానూరు శ్రీ వద్యావతి అమ్మవారి ఆలయంలో వార్షిక వసంతోత్సవాలు ఏప్రిల్ 30 నుంచి మే 02వ తేదీ వరకు భక్తి, వైభవాలతో ఘనంగా నిర్వహించనున్నారు. ఉత్సాహం ముందు ఏప్రిల్ 29న సాయంత్రం 6 గంటలకు అంకురార్పణ కార్యక్రమం జరగనుంది. భక్తులు ఒక్కొక్కరు రూ.150/- చెల్లించి వసంతోత్సవ సేవలో పాల్గొని అమ్మవారి అనుగ్రహాన్ని పొందవచ్చు. ఉత్సాహాల్లో భాగంగా మే 1వ తేదీ ఉదయం 9.30 గంటలకు స్వర్ణ రథోత్సవం కన్నులపండువగా జరుగుతుంది. మూడు రోజుల పాటు మధ్యాహ్నం 2.30 నుంచి సాయంత్రం 4.30 గంటల వరకు శుక్రవారపు తోటలో అమ్మవారి ఉత్సవమూర్తులకు స్వప్న తిరుమంజునని నిర్వహించబడుతుంది. రాత్రి 7.30 నుంచి 8.30 గంటల వరకు ఆలయ నాలుగు మాడ పీఠాల్లో అమ్మవారు వివారించి భక్తులకు దర్శనమిస్తూ కటాక్షిస్తారు.వసంతోత్సవాలను పురస్కరించుకుని ఏప్రిల్ 28వ తేదీన ఆలయంలో కోయిల్ ఆశ్వారీ తిరుమంజునం విశేషంగా నిర్వహించనున్నారు. ఉదయం సుప్రభాతంతో అమ్మవారిని మేల్కొల్పి, ఉదయం 6 గంటల నుంచి 9 గంటల వరకు ఆలయ శుద్ధి కార్యక్రమం చేపడతారు. ఆలయ ప్రాంగణం, గోడలు, పైకప్పు, పూజా సామగ్రి మొదలైనవన్నీ పవిత్రజలంతో శుద్ధి చేయబడతాయి. నామకోప్ప, శ్రీవార్ణం, కస్తూరి పసుపు, పచ్చాకు, గడ్డ కర్పూరం, గంధం పొడి, కుంకుమ, కివీలీగడ్డ వంటి సుగంధ ద్రవ్యాలతో కలిపిన పవిత్ర జలాన్ని ఆలయం అంతటా ప్రోక్షణం చేస్తారు. అనంతరం ఉదయం 9 గంటల నుంచి భక్తులకు దర్శనానికి అనుమతి ఇస్తారు. ఈ ఉత్సవాల నిర్వహణ కారణంగా ఏప్రిల్ 28 మరియు ఏప్రిల్ 30 నుంచి మే 02వ తేదీ వరకు కళ్యాణోత్సవం, సహస్రదీపాలంకార సేవలను డి.డీపీ రద్దు చేసింది. భక్తులు ఆధిక సంఖ్యలో పాల్గొని శ్రీ వద్యావతి అమ్మవారి కటాక్షాన్ని పొందాలని డి.డీపీ కోరుతోంది.

క్రేజీ కాంబోలో రాబోతున్న 'ఉద్ధా తీర్'



బాలీవుడ్ వెండితెరపై ఓ సరికొత్త కలయిక ప్రేక్షకులను అలరించడానికి సిద్ధమవుతోంది. విలక్షణ నటుడు ఆయుష్మాన్ ఖురానా, యంగ్ సెన్సేషన్ సారా అభిఖాన్ జంటగా నటిస్తున్న క్రేజీ ప్రాజెక్ట్ 'ఉద్ధా తీర్'. ఈ సినిమాకు సంబంధించిన విడుదల తేదీని మేకర్స్ తాజాగా అధికారికంగా ప్రకటించారు. సాధారణంగా గూఢచారి సినిమాలు అంటే యాక్షన్, సీరియస్ డ్రామాతో నిండి ఉంటాయి. కానీ, 'ఉద్ధా తీర్' ఆ గూఢచారి ప్రపంచాన్ని పూర్తిగా వినోదాత్మకంగా, తలకిందులు చేసేలా చూపిస్తూ ఒక పై యాక్షన్ కామెడీగా రాబోతోంది. ఆయుష్మాన్ ఖురానా తనదైన శైలిలో చేసే కామెడీ అద్వైతం ఈ సినిమాకు ప్రధాన ఆకర్షణ కానున్నాయట. ప్రముఖ రచయిత ఆకాష్ ఎ కొశిక్ ఈ చిత్రం ద్వారా దర్శకుడిగా ఇండస్ట్రీకి పరిచయం కాబోతున్నారు. విభిన్నమైన కథాంశంతో ఆయన ఈ కథను సిద్ధం చేశారని సమాచారం. ప్రేక్షకులకు సరికొత్త అనుభూతిని అందించాలనే లక్ష్యంతో స్టార్ ప్రొడ్యూసర్ కరణ్ జోషి, అదర్ పూనావాలా, గునీత్ మోంగా కప్పూర్ వంటి హేమాహేమీలు ఈ ప్రాజెక్ట్ కోసం చేతులు కలిపారు. వినోదానికి

ప్రధాన్యతనిస్తూనే, ఒక సాహసోపేతమైన ప్రయాణంగా ఈ చిత్రాన్ని నిర్మిస్తున్నారు. మాటింగ్ పనులను శరవేగంగా జరుపుకుంటున్న ఈ సినిమాను సెప్టెంబర్ 11, 2026న థియేటర్లలో విడుదల కాబోతున్నట్లు మూవీ మేకర్స్ అఫీషియల్గా అనౌన్స్ చేశారు. ఆయుష్మాన్ మార్క్ కామెడీకి సారా అభిఖాన్ గ్లామర్ తోడైతే బాక్సాఫీస్ వద్ద వినోదాల పంట పండటం ఖాయమని మేకర్స్ భావిస్తున్నారు.



'లెనిన్' పది రోజుల్లో మొత్తం క్లోజ్

అఖిల్ అక్కినేని ప్రస్తుతం 'లెనిన్' చిత్రంలో హీరోగా నటిస్తున్నారు. భాగ్యశ్రీ బోర్డే ఇందులో హీరోయిన్గా కనిపించనుండగా, మురళీ కిషోర్ అబ్బూరు ఈ చిత్రానికి దర్శకత్వం వహిస్తున్నారు. జూన్ 26న ఈ సినిమాను ప్రపంచవ్యాప్తంగా విడుదల చేయనున్నట్లు మేకర్స్ చాలా రోజుల క్రితమే ప్రకటించారు. ఇక తాజాగా ఈ మూవీ షూటింగ్కు సంబంధించిన ఒక అప్డేట్ సోషల్ మీడియాలో వైరల్ అవుతోంది. ప్రస్తుతం అందుతున్న సమాచారం ప్రకారం, ఈ చిత్రానికి సంబంధించిన మరో పది రోజుల షూటింగ్ మాత్రమే పెండింగ్లో ఉన్నట్లు తెలుస్తోంది. అందులో మూడు రోజులు టాకీ పార్ట్ కోసం, మిగతా రోజుల్లో రెండు పాటలను చిత్రీకరించబోతున్నట్లు సమాచారం. ఇక ప్రస్తుతం డబ్బింగ్ పనులు కూడా జరుగుతున్నట్లు తెలుస్తోంది. ప్రస్తుత ప్రణాళికలను బట్టి చూస్తే, ఈ మూవీకి సంబంధించిన షూటింగ్ మరియు పోస్ట్ ప్రొడక్షన్ పనులు మే నెలలో పూర్తయ్యే అవకాశాలు ఉన్నట్లు సమాచారం. దాంతో ఈ మూవీ బిందెడం ఈ చిత్రాన్ని చెప్పిన సమయానికి కచ్చితంగా ప్రేక్షకుల ముందుకు తీసుకువచ్చే అవకాశాలు కనిపిస్తున్నాయని సినీ పర్సనల్ అభిప్రాయపడుతున్నాయి. నాగార్జున అక్కినేని, సూర్యదేవర నాగవంశీ సంయుక్తంగా నిర్మిస్తున్న ఈ చిత్రానికి ఎన్ ఎన్ తమన్ సంగీతం అందిస్తున్నారు.




నటసింహంతో డింపుల్ సెల్ఫీ..

నటసింహం నందమూరి బాలకృష్ణ, యువ నటి డింపుల్ హయాతి కలిసి సందడి ఇప్పుడు సోషల్ మీడియాలో వైరల్ అవుతోంది. గుంటూరులో జరిగిన ఒక ప్రైవేట్ కార్యక్రమం కోసం వీరిద్దరూ కలిసి ప్రయాణించడమే కాకుండా, అక్కడ దిగిన ఫోటోలు అభిమానులను విశేషంగా ఆకట్టుకుంటున్నాయి. గుంటూరులోని లక్ష్మీపురంలో ఒక ప్రముఖ జ్యువెలరీ షోరూమ్ ప్రారంభోత్సవానికి బాలకృష్ణ ముఖ్య అతిథిగా విచ్చేశారు. ఆయనతో పాటు డింపుల్ హయాతి కూడా ఈ కార్యక్రమంలో పాల్గొన్నారు. వీరిద్దరూ హైదరాబాద్ నుంచి గుంటూరుకు ఒకే ప్రత్యేక హెలికాప్టర్లో ప్రయాణించారు. ఈ ప్రయాణ సమయంలో డింపుల్ హయాతి తన ఫోన్లో సెల్ఫీ తీయగా.. వక్కనే ఉన్న బాలయ్య చిన్న పిల్లాడిలా రకరకాల క్యూట్ ఎక్స్ప్రెషన్స్ ఇస్తూ అల్లరి చేశారు. సాధారణంగా గంభీరంగా కనిపించే బాలయ్య, ఇంత సరదాగా ఉండటాన్ని చూసి నెటిజన్లు ఫిదా అవుతున్నారు. ప్రస్తుతం బాలయ్య గోపీచంద్ మలివేసి దర్శకత్వంలో 'చీటి 111' (వర్సింగ్ టైటిల్) చిత్రంలో నటిస్తున్న సంగతి తెలిసిందే. ఈ సినిమాలో డింపుల్ హయాతి రెండో హీరోయిన్గా నటిస్తోందని ఇప్పటికే వార్తలు వస్తున్నాయి. తాజాగా వీరిద్దరూ కలిసి ఒకే కువెంట్లో కనిపించడంతో, ఈ రూపురేఖ నిజమేనని ఫ్యాన్స్ భావిస్తున్నారు. అయితే, దీనిపై చిత్ర యూనిట్ నుండి అధికారిక ప్రకటన రావాల్సి ఉంది.

ఎన్టీఆర్ ఫ్యాన్స్ కి డబుల ట్రీట్.. ఆ రోజు కోసం ఎదురు చూపులు..

బాలీవుడ్ మ్యాన్ ఆఫ్ ది యేర్ ఎన్టీఆర్ పరసంగా భారీ ప్రాజెక్టులతో తన ఫ్యాన్స్ కు ఫుల్ ట్రీట్ ఇవ్వడానికి సిద్ధమవుతున్నాడు. ఇప్పటికే స్టార్ దర్శకుడు ప్రకాష్ సిల్ దర్శకత్వంలో 'డ్రాగన్' అనే యాక్షన్ ఎంటర్టైన్మెంట్ సీరియల్ను తారక్, తన తదుపరి చిత్రాన్ని మూలం మాంత్రికుడు శ్రీనివాస్ తో చేయనున్న విషయం తెలిసిందే. గతంలో వీరిద్దరి కాంట్రాక్టులో వచ్చిన అరవింద సమేత వీర రాఘవ బాక్సాఫీస్ వద్ద భారీ విజయాన్ని సాధించడంతో, ఈ కొత్త ప్రాజెక్ట్ అంచనాలు మరింతగా పెరిగాయి. తాజా సమాచారం ప్రకారం, ఈ చిత్రం ఆధ్యాత్మికత, కమర్షియల్ ఎలిమెంట్స్ మేళవింపుతో కూడిన విభిన్న కథాంశంతో తెరకెక్కుతుంది. ముఖ్యంగా కుమారస్వామి నేపథ్యం ఉండబోతుందని, విజువల్ వండర్గా మలచడానికి త్రివిక్రమ్ ప్రత్యేక క్రెడీట్ తీసుకుంటున్నట్లు తెలుస్తోంది. ఇక ఈ ప్రాజెక్టుకు సంబంధించిన మరో ఆసక్తికర అంశం టైటిల్. సోషల్ మీడియాలో వినిపిస్తున్న ప్రచారం ప్రకారం, ఈ చిత్రానికి 'గాడ్ ఆఫ్ వార్' అనే పవర్ఫుల్ టైటిల్ను పరిశీలిస్తున్నారు. టైటిల్ను బట్టి చూస్తే, ఈసారి ఎన్టీఆర్ ను మరింత ఉగ్రరూపంలో, శక్తివంతమైన పాత్రలో చూపించే అవకాశం ఉందని సినీ పర్సనల్ అంచనా వేస్తున్నాయి. ఇదిలా ఉంటే, ఎన్టీఆర్ పుట్టినరోజు సందర్భంగా ఈ రెండు సినిమాలకు సంబంధించిన కీలక అప్డేట్స్ రావాచ్చని ఫిలింనగర్ వర్గాల్లో గట్టిగా వినిపిస్తోంది. ఒకే రోజు త్రివిక్రమ్ ప్రాజెక్ట్ అధికారిక ప్రకటనతో పాటు, ప్రకాష్ సిల్ దర్శకత్వంలోని 'డ్రాగన్' నుంచి కూడా అప్డేట్ వచ్చే అవకాశం ఉండటం. ఈ డబుల్ అనౌన్స్ మెంట్స్ ఎన్టీఆర్ అభిమానులకు నిజమైన పండుగలా మారనుండడం ఖాయం. ఒకవైపు భారీ యాక్షన్ డ్రామా, మరోవైపు ఆధ్యాత్మిక బ్యాక్డ్రాప్ లో విజువల్ గ్రాండ్ యూర్ ఇలా రెండు విభిన్న జానర్లలో సినీమాలు చేయడం ద్వారా తారక్ తన గ్లోబల్ ఇమేజ్ ను మరింత బలోపేతం చేస్తున్నారు. మొత్తంగా ఎన్టీఆర్ తన కెరీర్లో అత్యంత కీలక దశలో ఉన్నాడని చెప్పాలి. పరసంగా భారీ ప్రాజెక్టులు, స్టార్ డైరెక్టర్లతో కాంట్రాక్టులు, విభిన్న కథలు అన్నీ కలిసి టాలీవుడ్ లో మరో సెన్సేషన్ సృష్టించడానికి సిద్ధంగా ఉన్నాయి. ఇక ఈ సినిమాలు ప్రేక్షకులను ఎలా అలరిస్తాయో చూడాలి.



ఆ హీరోతో నటించానని ఊరంతా చెప్పాను..

తన అద్భుతమైన నటనతో ఎంతో మంది అభిమానులను సంపాదించుకున్న సత్యదేవ్ తాజాగా 'రావు బహదూర్' చిత్రంలో హీరోగా నటిస్తున్నారు. ఈ సినిమా ప్రమోషన్ కార్యక్రమాల నిమిత్తం ఇటీవల మీడియాతో ఇంటర్వ్యూ అయిన ఆయన తన కెరీర్ ప్రారంభ దశలో జరిగిన ఓ ఆసక్తికర సంఘటనను గుర్తుచేసుకున్నారు. సత్యదేవ్ మాట్లాడుతూ? "నేను నటుడిగా కెరీర్ ప్రారంభించిన కొత్తలో మహేష్ బాబు హీరోగా నటించిన ఓ సినిమాలో చిన్న పాత్ర చేశాను. అది చిన్న పాత్ర అయినా కూడా మహేష్ బాబు గారి భుజం మీద చేయి వేసుకొని ఒక చిన్న డైలాగ్ కూడా చెప్పాను. అంత పెద్ద నటుడితో కలిసి నటించడం చాలా ఆనందంగా అనిపించింది. ఆ ఆనందాన్ని ఆప్యకేతక ఊరంతా తిరిగి మహేష్ తో సినీమా చేశానని అందరికీ చెప్పుకున్నాను. ఇక సినీమా విడుదలైన తర్వాత థియేటర్ కు వెళ్లి చూస్తే అందులో నా పాత్ర కనిపించలేదు. ఎడిటింగ్ లో నా సన్నివేశాలను తీసేసారని తెలిసి కాస్త బాధపడ్డాను" అని సత్యదేవ్ వెల్లడించారు. ఇక ప్రస్తుతం సత్యదేవ్ నటిస్తున్న 'రావు బహదూర్' చిత్రంపై ప్రేక్షకుల్లో మంచి అంచనాలు నెలకొన్నాయి. వెంకటేష్ మహా దర్శకత్వంలో తెరకెక్కుతున్న ఈ చిత్రాన్ని ఉటూ ఎంటర్టైన్ మెంట్, ౦౫ మూవీస్, శ్రీచక్ర ఎంటర్టైన్ మెంట్స్ బ్యానర్లలో సంయుక్తంగా నిర్మిస్తున్నాయి. మలయాళ చిత్రాలతో గుర్తింపు సంపాదించుకున్న దీపా థామస్ ఈ సినిమాలో కథానాయికగా నటిస్తోంది. ఈ మూవీ ద్వారా ఆమె తెలుగు తెరకు పరిచయం కానుంది.



'తిమ్మరాజుపల్లి టీవీ' విషయంలో కిరణ్ అబ్బవరం ఎందుకు ఆ తప్పు చేశాడు

అంతా కొత్తవాళ్లతో నటుడు కిరణ్ అబ్బవరం 'తిమ్మరాజుపల్లి టీవీ' అనే సినీమాను నిర్మించిన విషయం మనందరికీ తెలిసిందే. ఇందులో సాయి తేజ హీరోగా నటించగా, వేద జలంధర్ హీరోయిన్గా నటించింది. ఈ చిత్రం నుంచి మేకర్స్ విడుదల చేసిన ప్రచార చిత్రాలు అన్నీ అద్భుతంగా ఉండడంతో ప్రస్తుతం ఈ మూవీపై భారీ స్ట్రామిల్ అంచనాలు నెలకొన్నాయి. గత కొంతకాలంగా ఏదైనా సినీమాపై మంచి అంచనాలు ఏర్పడితే, ఆ మూవీకి సంబంధించిన ప్రీమియర్ షోలను చిత్ర విడుదలకు ముందు రోజు పెద్ద ఎత్తున ప్రదర్శించడం ఆనవాయితీగా మారింది. దాంతో ఈ చిత్రంపై భారీ అంచనాలు నెలకొనడంతో, ఈ మూవీకి సంబంధించిన ప్రీమియర్ షోలను కూడా ఈరోజు సాయంత్రం నుంచి పెద్ద ఎత్తున ప్రదర్శిస్తారని సినీ ప్రజ్ఞేవులు అభిప్రాయపడ్డారు. కానీ ఇప్పటివరకు అందుకు సంబంధించిన అధికారిక ప్రకటన రాకపోవడంతో, ఈ మూవీకి సంబంధించిన ప్రీమియర్ షోలు లేనట్టేనని స్పష్టమైంది. దీనిపై కొంతమంది తమ అభిప్రాయాలను వ్యక్తం చేస్తున్నారు. కిరణ్ అబ్బవరం ఈ సినీమాకు సంబంధించిన ప్రమోషన్లను అద్భుతమైన రీతిలో నిర్వహించి సినీమాను జనాల వరకు తీసుకువచ్చాడు. ఒకవేళ నిజంగానే సినీమాలో మంచి కంటెంట్ ఉండి ఉంటే, ఈ చిత్రానికి సంబంధించిన ప్రీమియర్ షోలను ప్రదర్శించాల్సిందని, దాని ద్వారా మంచి టాకీ వస్తే అదిపోయే రేంజ్ ఓపెనింగ్స్ వచ్చేవని కొంతమంది అభిప్రాయపడుతున్నారు. ఏదేమైనా, రేపు ఈ చిత్రానికి గనుక మంచి టాకీ వస్తే, ఈ మూవీ భారీ కలెక్షన్లను అందుకునే అవకాశాలు చాలావరకు ఉన్నాయని సినీ పర్సనల్ భావిస్తున్నారు.

